

## Qeyd

Hər bir tapşırığın yarış sistemindən yükləyə biləcəyiniz bir əlavə paketi var.

Bütün tapşırıqlar üçün:

- Əlavə paket nümunə greyderlərdən, nümunə implementasiyalardan, test nümunələrindən və kompayl skriptlərindən ibarətdir.
- Hər bir tapşırığa ən çoxu 50 dəfə həll göndərə bilərsiniz və göndərdiyiniz hər bir həll yalnız və yalnız bir fayldan ibarət olmalıdır.
- Göndərməli olduğunuz faylın adı tapşırığın şərtində başlıqda verilir. Həmin faylda məsələnin şərtində təsvir edilən prosedurlar nümunə implementasiyalarda verilən şəkildə realizə (implement) edilməlidir.
- Başqa prosedurlar realizə (implement) edə bilərsiniz.
- Proqramlarınızı nümunə grader ilə test edərkən giriş verilənləriniz tapşırığın şərtində verilən format və məhdudiyyətlərə uyğun olmalıdır, əks halda qeyri-müəyyən davranışlar baş verə bilər.
- Əgər məsələnin şərtində başqa format açıqca qeyd edilməyibsə, nümunə graderin giriş verilənlərində bir sətirdə istənilən ardıcıl iki verilən bir boşluqla ayrılır.
- Öz lokal qurğunuzda (kompüterinizdə) kodunuzu test edərkən əlavə paketindəki skriptləri istifadə etməyinizi məsləhət görürük. Qiymətləndirmə sistemi kompayl edərkən - `std=gnu++17` özəlliyindən istifadə edəcək, lakin əgər sizin lokal qurğunuz bunu dəstəkləmərsə bunu silə və ya əvəz edə bilərsiniz.

## Limitlər

Bütün tapşırıqlar üçün limitlər yarış sistemindəki "Overview" səhifəsində verilir.